



Almannamálaráðið

Lógartænastan

Dagfesting: 9. júlí 2020
Mál nr.: 20/00545-6
Eftirkannað: Lógartænastan
dagfestir

Uppskot til

Leiðbeining um lummapening til börn, sum eru sett heiman

1. Alment

Hendan leiðbeiningin greiðir nærri frá ásetingunum í § 1, stk. 3 í kunngerð nr. 69 frá 19. maí 2006 um samsýning til fosturforeldur, sum broytt við kunngerð nr. 159 frá 13. desember 2018, sum snýr seg um lummapening til börn, sum eru sett heiman.

Leiðbeiningin er ætlað öllum kommunum og Almannaverkinum.

2. Heimild at rinda lummapening til börn

Sambært § 29, stk. 4 í lögtingslóg nr. 18 frá 8. mars 2005 um barnavernd, sum seinast broytt við lögtingslóg nr. 93 frá 6. júní 2017, áliggur tað landsstýrismanninum at áseta nærri reglur um samsýning til fosturforeldur, gjald fyri upphald og aðrar útreiðslur viðvíkjandi barninum, harundir lummapening til börn og ung, sum eru sett heiman.

Við kunngerð nr. 69 frá 19. maí 2006 um samsýning til fosturforeldur, sum broytt við kunngerð nr. 159 frá 13. desember 2018, eru hesi viðurskifti nærri ásett.

Í § 1, stk. 3 um samsýning til fosturforeldur er ásett, at talan er um eitt fast gjald, sum börnini fáa í lummapeningi um vikuna alt eftir aldri.

Landið rindar lummapening til börn, ið búa á stovni hjá landinum, og kommunurnar rinda lummapening til börn, ið eru sett heiman og búa hjá fosturforeldrum.

Upphæddir verða árliga javnaðar sambært lögtingslóg nr. 64 frá 30. apríl 2018 um javningarprosent til almannaveitingar og verða kunngjørðar í rundskrivi í seinasta lagi 1. januar á hvørjum ári.

3. Endamálið við lummapeningi

Endamálið við at rinda lummapeningi til börn og ung er at læra tey at hava pening í hondum, soleiðis at tey á hendan hátt kunnu búa seg til, at tey einuferð skulu upphalda sær sjálvum og sínum.

4. Hvat skal lummapeningurin nýttast til

Børnini hava rætt til lummapening, og tey avgera tí sjálvi, hvat lummapeningurin skal nýttast til.

Umframt samsýning fáa fosturforeldur eina upphædd til vistarhald og klæði til barnið. Henda upphædd er at rokna sum endurgjald fyri allar vanligar útreiðslur í sambandi við uppihaldið hjá barninum og fevnir um tær útreiðslur, foreldur annars hava av sínum børnum, so sum útreiðslur til leikur, persónligan tørv v.m.

Býr barnið á einum stovni, er tað Almannaverkið, sum heldur allar útreiðslur til barnið í sambandi við uppihaldið á stovninum.

Hesar útreiðslur skulu sostatt ikki rindast av lummapeninginum hjá barninum.

Upphæddirnar á lummapeninginum verður ásett alt eftir aldrinum á barninum.

5. Útgjald av lummapeningi

Lummapeningurin verður goldin kontant til børnini og tey ungu. Lummapeningurin kann eisini verða settur inn á konto, um tey hava sína egnu konto í peningastovni. Hava tey ikki egnu konto í peningastovni, verður peningurin settur inn á konto hjá fosturforeldrunum, har p-talið hjá barninum er tilskilað. Lummapeningurin verður fluttur sum vanlig A-inntøka men er undantikin skattskyldu sambært skattalógini.

6. Lummapeningur og skyldur heima ella á stovninum

Lummapeningur er ein rættur, sum børnini hava. Lummapeningurin eigur tí sum meginregla ikki at verða tengdur at ymiskum húsligu o.ø. skyldum, sum børnini røkja heima ella á stovninum, tey búa á.

7. Lummapeningur og arbeiði

Hava tey ungu, sum eru 15 ár og eldri, arbeiði, ráða tey sjálvi yvir lønina, tey vinna sær fyri arbeiðið og fyri ymiskar uppgávu heima ella á stovninum. Víst verður í hesum sambandi til § 42 í anordning nr. 397 af 20. april 2010 om ikrafttræden for Færøerne af værgemålsloven, sum broytt við lögtingslóg nr. 78 frá 29. mai 2017 (verjumálslógin). Endamálið við hesum er at javnseta børn og ung, sum eru sett heiman, við heimabúgvandi børn og ung og at geva teimum eina fatan av, hvussu pengar skulu havast um hendi.

Almannamálaráðið, 9. juli 2020.

Elsebeth Mercedis Gunnleygsdóttur
landstýrismaður

/ Eyðun Mohr Hansen